

ॐ श्रीगणेशाय नमः । आदिशक्ति सांगे तदनंतर । महेशान जाहले
भ्रांत फार । मयूरक्षेत्रीं मयूरेश्वर । त्यांना दिसला त्या वेळीं ॥१॥ तेव्हां
ते स्वानंदरूप गणनायकास । ध्याती भूशुण्डीस ब्रह्मरूपास । ते आठविती
गणपप्रियास । पूजिती प्रार्थिती गणेश्वरासी ॥२॥ देवेश म्हणती मयूरा

दाखवी । स्वरूप आपुलें सत्त्वरी । अज्ञान आवरण दूर करी । आम्ही
 विनत तुझिया पायीं ॥३॥ आतां आम्हांस रक्षावें । आम्हां तुझ्याहून
 अन्य न ठावें । आद्य तत्त्व तूंचि स्वभावें । दया करी दयाळा ॥४॥
 वेदमुख्य षडंगासहित । गणेशश्चासांतून संभूत । तेथ आले अकस्मात ।
 देवेशांसी ज्ञानदाते ॥५॥ त्यांस पाहून तेजःपुंजास । देवसत्तम करिती
 वंदनास । म्हणती विनम्र वचन तयास । कोण आपण सांगावें ॥६॥
 अज्ञान आवरणें युक्त । गणेशस्मरणीं आसक्त । आम्हीं असतां या
 स्थलाप्रत । गणेशानें का पाठविलें ॥७॥ वेद तेव्हां त्यांस सांगती ।
 आम्ही वेद षडंगासह प्रीती । आलों आतां सांगा चित्तीं । तुमच्या कोणतें
 दुःख असे ॥८॥ तेव्हां ते देव वृत्तान्त । वेदांस सांगती समस्त ।
 तो ऐकून वेदमुख्य त्यांस दाखवित । मयूराचें स्वरूप ॥९॥ तदनंतर
 ब्रह्ममय क्षेत्र पाहून । ज्योतिर्मय जें शोभन । सर्वही देव प्रणाम करून ।
 प्रवेश करते जाहले ॥१०॥ देवेश ते वेदांसहित । करिती प्रवेश
 विधियुक्त । वेदाज्ञेनें होऊन हृष्ट । स्थापिती मूर्ती मोरयाची ॥११॥
 पूजन करून ध्यानपर । विधानें जपती मंत्र थोर । निराहार राहून विघ्नहर ।
 तोषविला त्या देवांनीं ॥१२॥ त्या वेळीं ते देवेश स्थापित । ती उत्तम
 मूर्ति क्षेत्रांत । भाद्रपद शुक्ल चतुर्थीसी असत । समय होता माध्याह्नीचा
 ॥१३॥ सोमवार स्वाति नक्षत्र महान । दैवयोगें शुभकाळ पाहून ।
 शक्तीही परम शोभन । एकवटल्या त्या योगांत ॥१४॥ अन्यशक्ति
 आदिशक्तीप्रत । प्रश्न तेव्हां विचारित । सृष्टिहीन स्थिति जेव्हां असत ।
 मासादिक तेव्हां कैसे आले ॥१५॥ हें कुतूहल आमुच्या चित्तांत ।
 तें शमवावें सांप्रत । आदिशक्ति तें उत्तर देत । ऐका शक्तींनो एकचित्ते
 ॥१६॥ दृश्यभावात्मक काळ होत । युगायुगांत विनष्ट । सदा सर्व
 ब्रह्मांत । ब्रह्माकार वर्ततसे ॥१७॥ कालमानानें विघ्नेश योगनिद्रेंत ।

जेव्हां जग लय पावत । निद्राविहीन तो सृजित । उत्तमोत्तम सृष्टि सारी
 ॥१८॥ ब्रह्मांत ब्रह्मरूप स्थित । काळ तो सदा मंडित । न कळतही
 जन जे सेवित । गणेशासी पूजिती ध्याती ॥१९॥ ते नर होती
 सिद्धियुक्त । यांत संशय कांहीं नसतु । कळत अथवा नकळत ।
 स्पर्शितां अग्निकण जाळितो तसाची ॥२०॥ माघ शुक्ल चतुर्थीस ।
 गणेश देई वरदानास । अंगारकयुक्त मुहूर्तास । मूर्तीतून बाहेर
 प्रकटला ॥२१॥ मयूरावर होता स्थित । ऐशा चतुर्भुज हुंडीस पाहत ।
 सिद्धिबुद्धीसमायुक्त । भालचंद्र महोदरासी ॥२२॥ तीननेत्र शेष
 नाभीवर । चिंतामणिधर उदार । शूर्पकर्ण गजवदन मनोहर । एकदंतें
 सुशोभित ॥२३॥ पाश अंकुश भग्नदन्त धरित । जो आपुल्या हातांत ।
 भूषण वस्त्रांनी विराजित । ऐशा प्रभूस पाहती ॥२४॥ तेव्हां उठून माझ्या
 सहित । त्यास भक्ति भावें वंदित । पूजिती स्तविती मुदितचित्त । ब्रह्मादि
 ते देवमुख्य ॥२५॥ अनादिरूपास मोरवाहनास । निजनाथास सकल
 अवभासास । मनोवाणीहीनास । मनोवाणीवचस्था नमन ॥२६॥
 गणनाथा स्तुत्यासी । अनादि पुराणदेवासी । सकलादिपूज्यासी
 हृदिस्थासी । आनंदप्रदासी नमन असो ॥२७॥ परेशासी चतुःप्रचा-
 लकासी । परमार्थभूतासी गणनाथासी । आपुल्या बळें जग निर्मिसी ।
 स्तवनीया तुज नमस्कार ॥२८॥ स्वबोधगासी जगीं ईशसंस्थासी ।
 विदेहभावें सदा आत्मसंस्थासी । नमितों त्या गणनाथासी । त्यांच्या विहीन
 स्वसुखप्रलीन ॥२९॥ अयोगरूपें निवृत्तिस्थ । निजात्मग योगधर
 स्वधीस्थ । त्या स्तुत्यास गणनाथास चित्तस्थ । नमितों आम्हीं भक्तीनें
 ॥३०॥ स्वभक्तास शांतिप्रदाता । गजवक्त्रधर शांतिउद्गाता । चतुर्भुज
 एकरद सिद्धिदाता । त्रिनेत्रधर जो त्यास नमितों ॥३१॥ महोदरासी
 पाशधरासी । बीजासी अमोघवीर्यासी । परात्परासी शूर्पकर्णासी । विभु

गणेशा तुज नमितों ॥३२॥ गणनाथासी स्तुत्यासी । नमन सृष्टिकर्त्या
 ब्रह्मदेवरूपासी । पाळक विष्णुरूपें होसी । संहार करिसी शंभुरूपानें
 ॥३३॥ अनाथांच्या नाथासी । शक्तिमंतासी मोहधारकासी । कर्मरूपासी
 भानूसी । हेरंबासी नमितों आम्हीं ॥३४॥ मयूरेशासी देवासी ।
 मयूरध्वज धारकासी । विघ्नेशासी गणनाथासी । महाविघ्नचालका तुज
 नमितों ॥३५॥ ब्रह्माचें तूं ब्रह्मरूप असत । देवादीसही शांति लाभे
 तुझ्यांत । ऐशा तुज आम्हीं मंदचित्त । कैसे स्तवूं पूर्णपणें ॥३६॥
 गणेशाना म्हणून नमितों । नाथा विनम्रपणें प्रार्थितों । महाभक्तिप्रिया
 तुज ध्यातो । तुष्ट होऊन भक्तरक्षण करी ॥३७॥ ऐसें स्तवन करून ।
 पुनरपि करिती गणेशास नमन । आनंदाश्रुयुक्त नयन । रोमांच त्यांच्या
 अंगावरी ॥३८॥ त्यांस वरती उठवून । श्रीगणेश बोलती वचन । तुम्हीं
 रचिलेलें हें स्तोत्र महान । वाचका श्रोत्यासी सर्वद ॥३९॥ पुरविन
 ऐशा नराचें वांच्छित । वर मागा तुम्ही सांप्रत । देईन मीं तपतोषित ।
 स्थापना स्तोत्रें संतुष्ट ॥४०॥ देवेश तेव्हां तयास प्रार्थिती । विघ्नेशा
 जरी संतुष्ट चित्ती । आम्हां वर देण्या कृपामति । दृढभक्ति दे तुझ्यापायीं
 ॥४१॥ तैसेंच आमुचें कार्य सांगावें । स्वानंदानें जें जगीं व्हावें ।
 गणाधीशा आम्हीं करावें । आज्ञापालन ही इच्छा असे ॥४२॥ श्रीगणेश
 तेव्हां त्यांस सांगती । चतुर्मुख ब्रह्मदेवा तूं जगतीं । सृष्टि निर्माण करी
 सांप्रतीं । रजोयुक्त तूं आता ॥४३॥ अहंविर्वर्जित तूं ब्रह्मा नावें ख्यात ।
 होशील या त्रिभुवनांत । विष्णु तूं चतुर्भुजयुक्त । सत्त्वयुक्त पालन
 करी ॥४४॥ नाना अवतार घेऊन । माझें नित्य करून स्मरण । सिद्धि
 पावशील पावन । तुझें कार्य सांगितलें ॥४५॥ पंचमुखा शिवा तूं
 करी प्रहार । ज्ञात जगांत होशील हर । माझें स्मरण करितां बंधहीन
 सत्वर । तूं होशील निःसंशय ॥४६॥ चतुर्भुजें तुं क्रियायुक्त । मोहवी

या जगताप्रत । नानावेदविभागांनी मज पूजित । सिद्धि तुजला लाभेल
 तें ॥४७॥ शक्तिनामें होशील ख्यात । अनघे तूं सर्व शक्तियुक्त ।
 सहस्रकर सूर्या तू जगांत । कर्माधार होऊनियां ॥४८॥ चराचरांचें
 करी धारण । मज स्मरून हो बंधहीन । ऐसी आज्ञा त्या देवांस करून ।
 विशेष सामर्थ्य प्रदान करी ॥४९॥ जैसे संकल्पाची सिद्धि व्हावी ।
 ऐसी बळप्राप्ति बरवी । देऊन त्यांसी स्वभावीं । शक्ति नगर आयुधें
 ॥५०॥ तैशीच वाहनादि निर्मून । तीं प्रत्येक मुख्य देवांस अर्पून ।
 त्या मूर्तीत प्रवेशून । गजानन अन्तर्धान पावले ॥५१॥ मुख्य देव तदनंतर
 जात । आपापल्या स्थानांप्रत । चराचर जग ते निर्मित । यथाभाग क्रीडा
 करिती ॥५२॥ तेथ जे मुख्यरूप जगांत । देव प्रजापति मुखांतून उद्धृत ।
 त्यास महेश ते पाठवित । मयूरेशाच्या सेवेसाठीं ॥५३॥ ते गणेशाचें
 ध्यान करिती । मयूरक्षेत्रीं वर लाभती । आपापलीं कार्ये पार पाडिती ।
 आपुल्या पदीं राहून ॥५४॥ ऐशा क्रमें सर्व चराचरमय । मयूरेशास
 आराधिती नित्य । त्यायोगें सत्तायुक्त सुखमय । होऊन धन्य जाहले
 ॥५५॥ तदनंतर सर्वांगभावे सेविती । मयूरेशासी परम प्रीती ।
 क्षेत्रवासपर ते होती । देवींनो ते सर्व देव ॥५६॥ शंकर त्या
 मयूरक्षेत्रांत । पुनरपि उग्र तप आचरित । गणेशवरदान लाभत । त्यायोगें
 महादेव जाहला तो ॥५७॥ हें मयूरक्षेत्राचें महिमान । देवींनो सांगितलें
 मीं प्रसन्न । सर्व सिद्धिप्रद जें महान । ऐकतां वाचितां पुरुषार्थलाभ
 ॥५८॥ धर्म अर्थ काम मोक्ष लाभत । अन्तीं ब्रह्ममय तो होत । जो
 हें माहात्म्य वाचून दाखवित । अन्य भाविकांसी श्रद्धेनें ॥५९॥ यासम
 पावन त्रिभुवनांत । अन्य कांहींही नसत । वेदशास्त्र पुराणांत । सारांतलें
 हें सार असे ॥६०॥ जो हें माहात्म्य ऐकेल । तो पुत्रपौत्रें युक्त होईल ।
 सर्वही इच्छित लाभेल । अपुत्रास गुणवंत पुत्रलाभ ॥६१॥ सर्वभावे

व्रतें करित । त्यास शतपट पुण्य लाभत । तीर्थें क्षेत्रमुख्यें सेवित । त्यांसी
 पुण्य शताधिक त्याहून ॥६२॥ वेदशास्त्र पुराणें ऐकून । नरास लाभे
 जें फळ महान । त्याहून अधिक पुण्य लाभून । धन्य होतसे साधक
 ॥६३॥ बहुत काय सांगूं मात । यासदृश साधन अन्य न पुनीत ।
 सत्य हें त्रिवार उक्त । ऐसें तुम्हीं जाणावें ॥६४॥ जेथ साक्षात ब्रह्मपति ।
 स्वानंदवाचक क्षेत्र जगतीं । कमंडलू नदी वाहे त्वरितगति । त्यासम
 अन्य काय असणार ? ॥६५॥ ब्रह्मभूयादिक ख्यात । वेदादींत हें
 माहात्म्य अद्भुत । त्याची समता जगांत । शक्तींनो अन्या अधिक लाभेल
 कैसी ॥६६॥ जो प्राणी नित्य भक्तियुक्त । हें माहात्म्य श्रद्धेनें वाचित ।
 तो प्रत्यक्ष गणेशरूप होत । त्याच्या दर्शनें दुःखें हरती ॥६७॥ अथवा
 शुक्ल कृष्ण चतुर्थीस । जो करी याच्या वाचनास । त्याच्या घेती जें
 दर्शनास । तेही पवित्र नर होती ॥६८॥ जो संस्कारहीन न वाचित ।
 अथवा हें कदापि न ऐकत । तो सदा पुण्यवंचित । दुःखी होईल
 निःसंशय ॥६९॥ हें महिमान भक्तिहीन नराप्रत । युक्त न सांगावें
 जगांत । शठ पापयुक्त जे पाखंड निरत । त्यांना हें न सांगावें ॥७०॥
 जे विघ्नेश्वरास भावें भजती । त्यांना कैसी जन्मगती । विघ्नभयें त्यासी
 नसती । म्हणोनि भजा गणेशासी ॥७१॥ सत्पात्र नर पाहून वाचन ।
 करावें या चरित्राचें पावन । जो भक्तियुक्त असेल जन । तो यास
 न निंदील ॥७२॥ देवींनो सर्व सार सांगितलें । सर्वप्रद जें परम भलें ।
 तेथ जाऊन गणेशातें सेविलें । पाहिजे तुम्हीं भक्तियुक्त ॥७३॥ तरीच
 देह धारणेचें फळ लाभेल । सार्थक जीवनाचें होईल । अन्यथा पतिततुल्य
 व्हाल । यांत संशय कांहीं नसे ॥७४॥ ओमिति श्रीमदान्त्ये
 पुराणोपनिषदि श्रीमन्मौद्गले महापुराणे षष्ठे खंडे विकटचरिते
 मयूरेशक्षेत्रमाहात्म्यसमाप्तिवर्णनं नाम त्रिंशत्तमोऽध्यायः समाप्तः ।

श्रीगजाननार्पणमस्तु ।

(अध्याय तिसांवा संपूर्ण)